

Familiarization, Internalization, Articulation (FIA) Key Terms © 2023 SRV Partners Released under CC BY-SA 4.0 license. Familiarization, Internalization, Articulation (FIA) Key Terms has been adapted in the following languages Tok Pisin, عربي, Français, हिंदी, Bahasa Indonesia, Português, Русский, Español, Kiswahili, 简体中文 from Familiarization, Internalization, Articulation (FIA) © 2023 SRV Partners. Released under CC BY-SA 4.0 license by Mission Mutual

द

दण्डवत

जब व्यक्तिले अर्को व्यक्तिको अगाडि **दण्डवत**, गर्छ तिनीहरूले आफ्नो टाउको वा आफ्नो शरीरको सम्पूर्ण भाग अगाडि झुकाउँछ। तिनीहरूले आदर र नम्रता देखाउन यस्तो गर्छन्। एउटा व्यक्तिले अर्को व्यक्तिको अगाडि घुँडा टेकेर र तिनीहरूको शिर जमिनमा राखेर पनि दण्डवत गर्न सक्छ।

कहिलेकाँही मानिसहरूले व्यक्तिको अगाडि आफूलाई जमिनमा लमतन्न पार्थे। यसलाई कसैको गोडामा दण्डवत गर्नु भनिन्छ।

दया

दया शब्दको अर्थ भलाई, दया वा **करुणा** हो।

यदि तपाईंले खाँचोमा परेको व्यक्तिलाई देख्नु भयो र तपाईंलाई त्यो व्यक्तिप्रति दया आएर सहायता गर्नुहुन्छ भने त्यो व्यक्तिलाई दया **देखाउँदै** हुनुहुन्छ।

यदि कसैले तपाईंको ऋण लिएको छ तर तपाईंलाई त्यो व्यक्तिप्रति दया आउँछ र ऋण माफ गर्नु हुन्छ भने तपाईं त्यो व्यक्तिलाई पनि दया **गर्दै** हुनुहुन्छ।

मानिसहरूले परमेश्वरलाई आफूमाथि दया गर्न अनुरोध गर्न सक्छन्। यसको अर्थ तिनीहरूले परमेश्वरलाई तिनीहरूमाथि दया देखाउन र तिनीहरूलाई मद्दत गरून वा **क्षमा** गरून भनेर अनुरोध गर्नु हो।

बाइबलले हामीलाई परमेश्वर **दयालु** हुनुहुन्छ भनेर देखाउँछ। यसको अर्थ उहाँ दयाले भरिएको हुनुहुन्छ र उहाँ मानिसहरूलाई दया देखाउन चाहनुहुन्छ। परमेश्वर मानिसहरूलाई दया देखाउन चाहनुहुन्छ किनभने उहाँले तिनीहरूलाई धेरै प्रेम गर्नुहुन्छ।

दयाको अर्थ **अनुग्रह** शब्दको अर्थ जस्तै हुन सक्छ। अनुग्रहको भन्नाले कुनैकुरा प्राप्त गर्न योग्य नभएर पनि प्राप्त गर्नु हो। कृपा र दया सँगै जाँदछ परमेश्वरको **दयाको** कारणले गर्दा उहाँले हामीलाई दण्ड दिनुहुन्न र उहाँको **अनुग्रहको** कारणले हामीलाई राम्रा कुराहरू पनि दिनुहुन्छ: हामी उहाँको सन्तान बन्न सक्छौं र उहाँसँग सदाको लागि जिउन सक्छौं।

परमेश्वरले मानिसहरूलाई तिनीहरूको **पाप** क्षमा गर्दा अनुग्रह गर्नु हुन्छ। परमेश्वरप्रतिको अनाज्ञाकारिताको कारण मानिसहरू परमेश्वरबाट सधैंको लागि अलग हुन योग्य छन्, तर पनि परमेश्वरले मानिसहरूलाई दया देखाउनु भएको छ, त्यसैले यदि तिनीहरूले येशूमा भरोसा गरे भने उहाँले तिनीहरूलाई बचाउनु हुन्छ। परमेश्वरले हामीलाई अनुग्रह दिनुहुन्छ किनभने उहाँ धेरै दयालु हुनुहुन्छ।

तपाईं दयालाई अनुवाद गर्दै हुनुहुन्छ, भने निम्न कुराहरूमा सावधान रहनुहोस्:

कहिलेकाँही अनुवादकहरूले सन्दर्भ अनुसार हरेक पटक फरक शब्दको प्रयोग गर्नु पर्छ। कहिलेकाँही “दया” शब्द बढि उपयुक्त हुन्छ र कहिलेकाँही “सहानुभूति” बढि उपयुक्त हुन्छ।

दया

जब कोहीले कसैका लागि **दया** देखाउँछ, तिनीहरूले उसका लागि गहिरो स्नेह वा प्रेम गर्छन्।

दर्शन

यदि तपाईंले दर्शन पाउनु भएको छ भने अन्य मानिसहरूले नदेखेको वा नसुनेको परमेश्वरको कुरा तपाईंले देख्नुहुन्छ र सुन्नु हुन्छ। कहिलेकाँही परमेश्वरले मानिसहरूलाई भविष्यमा हुने कुराको बारेमा वा कसैलाई केही गर भनेर भन्नालाई दर्शनहरू दिनुहुन्छ। परमेश्वरले मानिसहरू सुतेको बेला **सपनामा** पनि केहीकुरा देखाउन सक्नुहुन्छ, तर दर्शन चाहि ब्युँझको बेला हुन्छ।

दशांश

जब मानिसहरूले दशांश दिन्छन् तब तिनीहरूले परमेश्वरलाई आफ्नो आम्दानीको **दशौं** भाग दिन्छन्। सबै सामानको दशौं भाग **परमेश्वर**को हो भनेर परमेश्वरले **इसाएलीहरूलाई** भन्नुभएको थियो। यसमा तिनीहरूको फलफूल र अन्न, मद्य, तेल र पशुहरू जस्ता कुराहरू समावेश थिए। उदाहरणको लागि, कसैको पशु वा फसलको दशौं भाग भनेको यदि कसैसँग दस गाई छन् भने तिनीहरू मध्ये एउटा परमेश्वरको हो। यदि तिनीहरूसँग १०० गाई छन् भने दस परमेश्वरको हुन्! यदि तिनीहरूसँग १० अन्नका डालाहरू छन् भने एउटा अन्नको डालो परमेश्वरको हो। **इसाएलीहरूले** आफ्नो फसल र पशुको यो भाग परमेश्वरको **मन्दिरमा** भएको कामको लागि दिए। मन्दिरको हेरचाह गर्ने **पूजाहारीहरू** र **लेवीहरूले** यी कुराहरू आफ्नो सहायताका लागि प्रयोग गर्नुपर्छ, किनभने तिनीहरूको आफ्नै खेतहरू र पशुहरू थिएनन् भनेर परमेश्वरले भन्नुभयो। जब मानिसहरूले दशांश दिन्थे, तब तिनीहरूले परमेश्वरले आफूलाई चाहिने सबै कुरा दिनुभएकोमा कृतज्ञता देखाउँथे। सबै कुरा परमेश्वरको हो भनेर आफूलाई थाहा छ भन्नेकुरा पनि तिनीहरूले देखाउँदै थिए।

दाऊद

दाऊद **इसाएलको** दोस्रो **राजा** थिए। उ येशूको जन्म भन्दा लगभग १००० वर्ष अघि जिउँथे।

दाऊद यिशै नाम गरेको मानिसको कान्छो छोरा थिए। दाऊदले आफ्नो बुबाको भेडाहरूको हेरचाह गर्थे। यिशै र उसको परिवार **बेथलेहेम** भनिने गाउँमा बसोबास गर्थे। दाऊदका जेठा दाजुहरू **इसाएलको** पहिलो राजा शाऊलका सेनाका सैनिकहरू थिए। राजा शाऊल परमेश्वरको अनाज्ञाकारी भए त्यसैले परमेश्वरले उहाँलाई अस्वीकार गर्नुभयो। त्यसकारणले परमेश्वरले **अगमवक्ता** शमूएललाई दाऊदलाई अर्को राजाको रूपमा **अभिषेक** गर्न, यसको अर्थ नियुक्त गर्न निर्देशन दिनुभयो। तर सुरुमा त्यो कुरा गोप्य नै थियो र शाऊल अरू धेरै वर्ष राजा रहे। दाऊद राजाको सेनाको सेनापति भए र परमेश्वरले उसलाई मद्दत गर्नुभयो ताकि दाऊद मार्फत **इसाएल**ले धेरै लडाईहरू जित्न सकोस्। दाऊद मानिसहरूमा धेरै लोकप्रिय थिए र राजा शाऊलका छोरा जोनाथनको अतिनै मिल्ने मित्र थिए। राजा शाऊलले दाऊदको डाह गरे र उसलाई धेरै पटक मार्न प्रयास गरे त्यसैले दाऊद भाग्युपर्यो। दाऊदले आफ्नो वरिपरिका मानिसहरूको समूहलाई भेला गरे र पहाडका मानिसहरूबाट टाढा बसे। कहिलेकाँही राजाले दाऊदलाई लखेट्थे बरू दाऊदलाई एक

पटक भन्दा बढी राजालाई मार्ने मौका पाए तर उनले कहिल्यै त्यसो गरेनन्।

एक पटक राजा शाऊल र उसको सेनाले शत्रुहरूसँग लड्दै थिए, **इसाएलीहरू**ले लडाईं हारे र राजा शाऊल र उनका छोराहरू मारिए। त्यसपछि **इसाएल**का मानिसहरूले दाऊदलाई आफ्नो राजा बनाए। दाऊद **यरूशलेम**मा बसोबास गर्न थाले जुन **इसाएल**को सबैभन्दा महत्त्वपूर्ण शहर भयो।

दाऊद **इसाएल**को सबैभन्दा प्रिय राजा भए। उनले परमेश्वरलाई प्रेम गरे र उहाँलाई भरोसा गरे त्यसैले परमेश्वरले उसलाई “परमेश्वरको हृदय अनुसारको मानिस” भनेर बोलाउनुभयो। दाऊदले परमेश्वरको लागि **मन्दिर** बनाउन धेरै चाहे, तर परमेश्वरले दाऊदलाई भन्नुभयो कि यो मन्दिर दाऊदले होइन, दाऊदको छोराहरूले बनाउने छ। र परमेश्वरले दाऊदलाई धेरै महत्त्वपूर्ण प्रतिज्ञा गर्नुभयो। परमेश्वरले दाऊदलाई उसको **सन्तान** मध्ये एउटाले सदाको लागि **इसाएल**मा शासन गर्नेछ भनेर प्रतिज्ञा गर्नुभयो।

यसको अर्थ दाऊदले कहिल्यै गलत काम गरेनन् भन्ने होइन। वास्तवमा उनले केही भयानक कामहरू गरे: उनले **व्यभिचार** र हत्या गरे। तर उनले आफ्नो **पापहरूबाट पश्चात्ताप** गरे र परमेश्वरले उनलाई क्षमा गर्नुभयो। तर परमेश्वरले उसलाई **क्षमा** गरे तापनि दाऊदको पापको प्रभावले त्यो समयदेखि उसको परिवारमा सधैं झगडा र हिंसा हुन्थ्यो र उसका धेरै छोराहरू मरे। दाऊदका केही छोराहरूले बलपूर्वक आफ्नो बुबालाई राजाबाट हटाउन प्रयास गरे र एक पटक दाऊदले आफ्नो छोराबाट भाग्नपरो।

जब दाऊद धेरै बृद्ध भए, उनले आफ्नो छोरा सुलेमानलाई उनको ठाउँमा राजा बनाए।

दाऊदको मृत्यु भएको सयौं वर्षपछि **इसाएल** **राष्ट्रको** अस्तित्व रहेन। **इसाएलीहरू** परमेश्वरको अनाज्ञाकारी भए र तिनीहरूलाई दण्ड दिनकालागि परमेश्वरले तिनीहरूलाई जित्न अर्को देशका मानिसहरूलाई पठाउनुभयो। **इसाएलीहरू** पराजित भए र त्यस बेलादेखि तिनीहरू अन्य राष्ट्रहरूद्वारा शासित भए। अब **इसाएल**मा शासन गर्ने दाऊदको सन्तान भएन। तर परमेश्वरले प्रतिज्ञालाई कहिल्यै बिर्सनुहुन्न त्यसैले मानिसहरूले परमेश्वरले फेरि दाऊदको सन्तानलाई राजाको रूपमा दिनु हुन्छ भनेर पर्खिरहेका थिए। परमेश्वरले येशू मार्फत यो प्रतिज्ञा पूरा गर्नुभयो।

दाऊदको घर

दाऊदको घरले भवनलाई जनाउँदैन, तर दाऊदका मानिसहरूलाई जनाउँछ। **दाऊद** **इसाएल**को इतिहासमा एउटा महत्त्वपूर्ण राजा थिए।

कहिलेकाँही दाऊदको घर भनेको दाऊद जीवित हुदाका सबै मानिसहरू हो। एक पटक, दाऊद अर्को राजा शाऊलसँग लडिरहेका थिए। बाइबलले त्यो समयमा “दाऊदको घर र शाऊलको घर बीचमा युद्ध थियो” भनेर भन्छ। यसको अर्थ दाऊदका सैनिकहरू राजा शाऊलका सैनिकहरूसँग लडिरहेका थिए।

अन्य समयमा, दाऊदको घरको अर्थ दाऊदको **सन्तान** हो। जब दाऊदले परमेश्वरको लागि **मन्दिर** बनाउन चाहे, परमेश्वरले उनलाई भन्नुभयो: “तिमीले मेरो लागि घर बनाउनु आवश्यक छैन। यसको सट्टा, म तेरो लागि घर बनाउनेछु।” यसको अर्थ परमेश्वरले दाऊदलाई

धेरै सन्तानहरू दिनुहुनेछ र तिनीहरू मध्ये एक जना दाऊद जस्तै **राजा** हुनुहुनेछ।

परमेश्वरले आफ्ना दूतहरू **अगमवक्ताहरू** मार्फत **इसाएल**का मानिसहरूलाई भने, विशेष राजा र **मुक्तिदाता मसीह** दाऊदको घरबाट आउनुहुनेछ। यसको अर्थ मसीह दाऊदको सन्तान हुनुहुनेछ।

दाऊदको छोरा

यदि त्यो सन्तान दाऊदको धेरै पुस्ताहरू पछि जन्मिएको भएता पनि **दाऊदको छोरा** भनेको **दाऊदको सन्तान** हो।

दाऊद **इसाएलीहरू** मध्ये सबैभन्दा प्रिय राजा थिए, र येशू जन्मनु भन्दा लगभग एक हजार वर्ष अघि उहाँ जीउनु हुन्थ्यो। परमेश्वरले दाऊदलाई उहाँको सन्तान मध्ये कसैले सधैं **इसाएल**मा शासन गर्नेछ भनेर प्रतिज्ञा गर्नुभएको थियो। तर **इसाएलीहरू** परमेश्वरको अनाज्ञाकारी थिए, त्यसैले परमेश्वरले तिनीहरूको शत्रुहरूलाई तिनीहरूमाथि बिजयगर्न अनुमति दिनुभयो। **इसाएल** **राज्यको** अस्तित्वको अन्त्य भयो। तर यस कठिन समयमा पनि परमेश्वरले मानिसहरूलाई आशाको सन्देशहरू दिनुभयो। परमेश्वरले आफ्ना प्रवक्ता **अगमवक्ताहरू** मार्फत मानिसहरूलाई भन्नुभयो कि दाऊदको सन्तानले फेरि **इसाएल**मा शासन गर्ने समय आउनेछ। यो **राजाले** मानिसहरूलाई तिनीहरूको समस्याबाट बचाउँने थिए र सबै कुरा फेरि ठिक पार्ने थिए।

त्यसैले **इसाएलीहरू**ले कुनै दिन परमेश्वरले मानिसहरूलाई यस्तै राजा र **मुक्तिदाता** पठाउनु हुनेछ भनेर आशा गरिरहेका थिए। तिनीहरूले यस प्रतिज्ञा गरिएको राजालाई **मसीह** वा **ख्रीष्ट** भने। मसीह कुनै विशेष कामको लागि नियुक्त गरिएको व्यक्ति हो। मसीह दाऊदको सन्तान हुनुहुन्थ्यो। जब नयाँ नियमका मानिसहरूले येशूलाई “दाऊदको छोरा” भनेर बोलाउँछन्, परमेश्वरले पठाउने प्रतिज्ञा गर्नुभएको येशू विशेष राजा र मुक्तिदाता हुनुहुन्छ भनेर तिनीहरूले **विश्वास** गर्छन् भन्ने अर्थ हो।

दाख पेल्ले कोल

दाखकोल भनेको ढुङ्गाको समतल टुक्रा हो जसको वरिपरि किनारा हुन्छ। **इसाएल**का मानिसहरूले अङ्गुर थिचेर रस निकाल्न यसलाई प्रयोग गर्छन्। अङ्गुर नरम र रसदार फल हो। मानिसहरूले यस ढुङ्गामा अङ्गुर खन्याउँछन् र त्यसपछि तिनीहरूका गोडाले अङ्गुरलाई कुल्चिन्छन्। यसले अङ्गुरको रस निकाल्दथ्यो। त्यो रस वाईन त्याङ्की भनिने भाँडामा बग्थ्यो। रस निकाल्ने अर्को तरिका भनेको अङ्गुरमाथि भारी ढुङ्गा गुडाउने थियो।

दाख मद्द

दाख मद्द भनेको मर्चा हालेको अङ्गुरको रस हो। मानिसहरूले अङ्गुरबाट अङ्गुरको रस बनाउँछन्। अङ्गुर भनेको नरम र रसदार फल हो जुन अङ्गुरको बोटमा फल्छ। मानिसहरूले ढुङ्गामा अङ्गुर खन्याउँछन् र त्यसपछि तिनीहरूले अङ्गुरलाई गोडाले कुल्चिन्छन्। यसले अङ्गुरको रस निचोर्छो। त्यो रस वाईन त्याङ्की भनिने भाँडामा बग्थ्यो। रस निकाल्ने अर्को तरिका भनेको अङ्गुरमाथि गहौं ढुङ्गा गुडाउने थियो। त्यसपछि मानिसहरूले

अङ्गुरको रसलाई रक्सी नबनेसम्म जार भाडाहरूमा भण्डारण गर्थे, यो रक्सी बन्न धेरै दिन देखि धेरै हप्ता सम्म पनि लाग्थ्यो।

बाइबलमा भएको दाख-मद्य सामान्यतया रातो रंगको हुन्छ र मानिसहरूले यसलाई ठिकसँग प्रयोग गर्दा यो जीवन, रगत, आनन्द र उत्सवको प्रतीक हुन सक्छ। मानिसहरूले दाख-मद्यलाई ठिकसँग प्रयोग गर्न सक्छन् तापनि मानिसहरूले धेरै मद्यपान गर्दा जड्याहा हुन सक्छन् र यसले तिनीहरूलाई आफ्नो नियन्त्रण गुमाउने तुल्याउँछ। यो आफ्नो र अरू दुबैको लागि खराब हुन सक्छ।

दाखबारी

दाख बारी भनेको मानिसहरूले अङ्गुर फलाउने बगैचा हो। अङ्गुर भनेको नरम र रसदार फल हो जुन दाखको बोट भनिने रूखमा फल्छ। मानिसहरूले अङ्गुरलाई ताजा वा घाममा सुकाएर खान्छन्। एक पटक सुकेपछि यसलाई **किशमिश** भनिन्छ र यसलाई लामो समयसम्म राख्न सकिन्छ। मानिसहरूले अङ्गुरबाट रस निकालेर **वाईन** नाम गरेको मादक पेय पदार्थ पनि बनाउँछन्। अङ्गुर **इसाएलमा** धेरै सामान्य थियो र **वाईन** पानि मिसिएको सामान्य मादक पेय पदार्थ थियो।

सामान्यतया जंगली पशु वा चोर बगैचामा प्रवेश नगरोस भनेर दाख बारीको वरिपरि पर्खाल हुन्थ्यो। मानिसहरूले यो पर्खाल ढुङ्गा वा काडेदार झाडीहरूले बनाउँथे। दाख बारी भित्र पहेरदारको लागि छाप्रो हुन्थ्यो। पहेरदारले बगैचाको रेखदेख गर्न सक्नु भनेर यो छाप्रो बगैचा भन्दा अलि अग्लो थियो। यसलाई **प्रहरीधरहरा** भनिन्थ्यो।

त्यहाँ **दाखकोल** पनि थियो। दाखकोल भनेको ढुङ्गाको समतल टुक्रा हो जसको वरिपरि किनारा हुन्छ। मानिसहरूले यस ढुङ्गामा अङ्गुर खन्याउँछन् र त्यसपछि तिनीहरूका गोडाले अङ्गुरलाई कुल्चिन्छन्। यसले अङ्गुरको रस निकाल्दथ्यो। त्यो रस **वाईन** ट्याङ्की भनिने भाँडामा बग्थ्यो। रस निकाल्ने अर्को तरिका भनेको अङ्गुरमाथि गहौँ ढुङ्गा गुडाउने थियो।

इसाएलमा दाख यति सामान्य थियो कि हामीले प्रायः तिनीहरूलाई चित्रण भाषामा पाउँछौं। पुरानो नियममा, परमेश्वरले कहिलेकाँही इसाएलका मानिसहरूलाई दाखबारी वा दाखको रूखसँग तुलना गर्नुहुन्थ्यो। **परमेश्वरको राज्यको** बारेमा व्याख्या गर्न उहाँले दाखको बोट, दाखबारी वा दाखमध्यसँग सम्बन्धित धेरै **दृष्टान्तहरू** येशूले भन्नुभयो।

दास

नोकर त्यो व्यक्ति हो जसले अरू कसैको लागि काम गर्दछ। नोकरहरूले आफ्नो मालिकको घर वा खेतहरूमा काम गर्न सक्छन्। समुदायमा नोकरहरूको स्थान सामान्यतया तल्लो हुन्छ।

यदि कुनै नोकरले आफ्नो कामको ज्याला पाउँदैन र आफ्नो मालिकलाई चाहेको बेला छोड्ने स्वतन्त्रता छैन भने त्यो नोकरलाई **दास** भनिन्छ। दास भनेको मालिकको सम्पत्ति हो। मालिकले आफ्नो अन्य सम्पत्ति बेचे जसरी दासलाई अरू कसैलाई बेच्न सक्छ।

केही मालिकहरूले दासहरूलाई क्रूर व्यवहार गर्थे, तर केहि मालिकहरू दयालु थिए र आफ्ना दासहरूलाई परिवारको हिस्सा जस्तै व्यवहार गर्न सक्थे।

बाइबलमा नोकर र दासको लागि प्रायः एउटै शब्द हुन्छ। कहिलेकाँही “नोकर” को लागि फरक शब्द प्रयोग गरिन्छ उक्त व्यक्तिले अरूको सेवा गर्छ तर दास होइन भनेर देखाउन प्रयोग गरिन्छ।

दीनार

एउटा **दिनार** भनेको येशूको समयमा पैसाको रूपमा प्रयोग गरिएको रोमीहरूले बनाएको चाँदीको सिक्का हो। प्रत्येक दीनारमा रोमी सम्राटको प्रतिमा थियो। साधारण कामदारले एक दिनमा एक दीनार कमाउन सक्थ्यो।

दुष्ट

दुष्ट कुरा असलको विपरीत हो।

स्वेच्छाले दुष्ट भएको व्यक्तिले अरू मानिसहरूलाई चोट पुर्याउने खराब कामहरू गर्दछ। जब मानिसहरूले परमेश्वरको आज्ञा पालन गर्न छोड्छन तिनीहरूले दुष्ट कामहरू गर्न थाल्छन्।

किनभने मानिसहरू परमेश्वरको अतिनै अनाज्ञाकारी छन्, त्यसैले हाम्रो हृदय दुष्ट भएको छ भनेर बाइबलले हामीलाई सिकाउँछ। असल कुराहरू गर्ने चाहना राख्नुको सट्टामा हामी खराब कुराहरू गर्न चाहन्छौं। संसारमा युद्ध, गरीबी र अन्याय जस्ता धेरै समस्याहरू मानिसहरूको हृदय भित्रको दुष्टताको कारणले हुन्छन्। रोग र मृत्यु पनि अन्ततः दुष्टको परिणाम हो।

परमेश्वरले दुष्टलाई घृणा गर्नुहुन्छ। परमेश्वरले मात्र दुष्टलाई नष्ट गर्न सक्नुहुन्छ, किनभने परमेश्वर पुरै असल हुनुहुन्छ। जब परमेश्वरले आफ्नो **राज्य** सदाको लागि स्थापित गर्नुहुनेछ, उहाँले दुष्टलाई सदाको लागि नष्ट गर्नुहुनेछ। परमेश्वरको राज्यमा कुनै पनि दुष्ट कुरा प्रवेश गर्नेछैन। त्यो समय सम्म, परमेश्वरले अझै पनि दुष्टता हुन दिनुहुन्छ। तापनि परमेश्वर सबै दुष्ट भन्दा बढी शक्तिशाली हुनुहुन्छ।

दुष्ट आत्मा

भूत, दुष्ट आत्माहरू वा **अशुद्ध आत्मा** यी वाक्यांशहरू सबैले एउटै कुरालाई जनाउँछन्। भूत भनेको परमेश्वरको विरुद्धमा विद्रोह गर्ने आत्मा हो। सबै भूतहरूको अगुवालाई **शैतान**, शैतान वा कहिलेकाँही **बालजेबुल** भनिन्छ। किनभने परमेश्वरले अस्तित्वमा रहेका सबै कुरा सृजना गर्नुभएको छ, परमेश्वरले यी आत्माहरू पनि सृजना गर्नुभयो। परमेश्वरले तिनीहरूलाई उँहाको काम गर्न असल **स्वर्गदूतहरू**को रूपमा सृष्टि गर्नुभयो। तर केही स्वर्गदूतहरूले परमेश्वरको विरुद्धमा विद्रोह गरे र तिनीहरू दुष्ट आत्माहरू भए। यी दुष्ट आत्माहरूले मानिसहरूलाई नष्ट गर्न र धोखादिन कोसिस गर्छन्।

भूतहरूले मानिसहरूलाई नियन्त्रणमा लिन सक्छन जसले गर्दा मानिसहरू बिरामी पर्छन वा अनौठो व्यवहार गर्छन्। जब भूतले कुनै व्यक्तिलाई नियन्त्रण गर्छ, हामी त्यो व्यक्तिलाई **भूत लागेको** हो भनेर भन्छौं। भूत लागेको व्यक्ति बहिरा, गुँगो हुन सक्थे वा छारेरोगको जस्तो आक्रमण हुन सक्थ्यो। त्यो व्यक्ति धेरै हिंसात्मक र कराउने हुन सक्थ्यो। **यहूदी** मानिसहरूले लामो समय लगाएर गरिने रीति-रिवाज मार्फत मानिसहरूबाट भूतहरू धपाउन प्रयास गरे। तर येशूले पृथ्वीमा हुनुभएको समयमा मानिसहरूबाट धेरै भूतहरू भगाउनुभयो र यो कार्य उहाँले भूतहरूलाई निकिल्जा भनेर आज्ञामात्र गरेर गर्नुभयो।

भूतहरूलाई दुष्ट आत्माहरू पनि भन्न सकिन्छ। यसले तिनीहरूको अभिप्राय दुष्ट छन् भनेर स्पष्ट गर्दछ। कहिलेकाँही तिनीहरूलाई अशुद्ध आत्माहरू भनिन्छ। अशुद्ध भएको कुरा परमेश्वरको सेवाको लागि अयोग्य हुन्छ।

तपाईं भूतलाई अनुवाद गर्दै हुनुहुन्छ, भने निम्न कुराहरूमा सावधान रहनुहोस्:

भूतहरू मरेका मानिसहरूको आत्माहरू होइनन्, यद्यपि धेरै संस्कृतिहरूमा तिनीहरूले आफू यस्तै हो भनेर नाटक गर्न सक्छन्। यदि तपाईंले मानिसहरूको मृत आत्माहरू भन्ने शब्द प्रयोग गर्नुपर्ने भने सचेत रहनुहोस् कि यी आत्माहरू वास्तवमा मृत मानिसहरूको आत्मा होइनन्, बरु तिनीहरूले यस्तै भएको नाटक मात्र गर्छन् भनेर मानिसहरूले समयमै सिक्नु पर्नेछ।

दुष्टता

दुष्टताको अर्थ खराब हो। दुष्ट कुरा असलको विपरीत हो।

दुष्ट वा दुष्ट व्यक्तिले स्वेच्छाले अरू मानिसहरूलाई चोट पुर्याउन नराम्रो कामहरू गर्दछ। जब मानिसहरूले परमेश्वरको आज्ञा पालन गर्न छोड्छन् तब तिनीहरूले दुष्ट कामहरू गर्न थाल्छन्।

किनभने मानिसहरू परमेश्वरको अतिनै अनाज्ञाकारी छन्, त्यसैले हाम्रो हृदय दुष्ट भएको छ भनेर बाइबलले हामीलाई सिकाउँछ। असल कुराहरू गर्ने चाहना राख्नुको सट्टामा हामी खराब कुराहरू गर्न चाहन्छौं। युद्ध, गरीबी र अन्याय जस्ता संसारका धेरै समस्याहरू मानिसहरूको हृदयमा भएको दुष्टताको कारणले हुन्छन्। रोग र मृत्यु पनि अन्ततः दुष्टको परिणाम हो।

परमेश्वरले दुष्टलाई घृणा गर्नुहुन्छ। जब परमेश्वरले आफ्नो राज्यलाई सदाको लागि स्थापित गर्नुहुनेछ तब उहाँले दुष्टलाई नष्ट गर्नुहुनेछ। परमेश्वरको राज्यमा कुनै पनि दुष्ट कुरा प्रवेश गर्नेछैन। त्यो समय नआए सम्म, परमेश्वरले अझै दुष्टता हुन दिनुहुन्छ। उहाँले किन यसलाई अनुमति दिनुहुन्छ यो ख्रीष्टियानहरूका लागि सबैभन्दा कठिन प्रश्न हो।

दृष्टान्त

दृष्टान्त अझ गहिरो अर्थ भएको कथा हो। येशूले धेरै दृष्टान्तहरू भन्नुभयो। यी कथाहरूमा, येशूले आफ्नो वरिपरिका मानिसहरूमा धेरै परिचित पात्रहरू र परिस्थितिहरू प्रयोग गर्नुभयो। येशूको श्रोताहरूको लागि यी कथाहरूको अन्त्य प्रायः एकदम आश्चर्यजनक र कहिलेकाँही स्तब्ध पार्ने खालको थियो। कथामाफत येशूले मानिसहरूलाई परमेश्वरको बारेमा र परमेश्वरको राज्यमा कसरी काम हुन्छ भनेर भन्नुभयो। यी कथाहरू बताएर, येशूले मानिसहरूको सोच र व्यवहार परिवर्तन गर्न चाहनुहुन्छ। मानिसहरूले दृष्टान्तहरू बुझ्न अतिनै ध्यानपूर्वक सुन्न आवश्यक थियो। येशूमा भरोसा गर्ने मानिसहरूले मात्र यी दृष्टान्तहरू पक्कारुपले बुझ्न सक्थे। अन्य मानिसहरूका लागि दृष्टान्तहरू केवल कथाहरू मात्र थिए, जसको अर्थ केही थिएन। कहिलेकाँही येशूले आफ्ना चेलाहरूलाई एकान्तमा दृष्टान्तको अर्थ खोलिदिनु भयो।

पुरानो नियममा, परमेश्वरको सन्देशहरू दिने **अगमवक्ताहरू**ले पनि कहिलेकाँही मानिसहरूलाई परमेश्वरको बारेमा सिकाउन दृष्टान्तहरू भन्थे।

देवताहरू

बाइबलमा परमेश्वरले सबै कुरा सिर्जना गर्ने परमेश्वर र सबैभन्दा शक्तिशाली आत्मिक प्राणी परमप्रभुलाई जनाउँनुहुन्छ। उहाँ अब्राहाम अब्राहामका नाति याकूब र उसको सन्तान **इसाएलीहरूसँग** करार र विशेष प्रतिज्ञा गर्ने परमेश्वर हुनुहुन्छ। उहाँ नै परमेश्वर हुनुहुन्छ जसले मानिसहरूलाई तिनीहरूको अनाज्ञाकारिताको दण्डबाट बचाउन आफ्नो छोरा येशूलाई पृथ्वीमा पठाउनुभयो। परमप्रभु सृजनाकार परमेश्वरले **इसाएलका** मानिसहरूलाई परमप्रभु बाहेक कुनै देवताको आराधना नगर्नु वा नपछ्याउन भन्नुभयो। तैपनि, कहिलेकाँही तिनीहरूले शक्ति भएको जस्तो देखिने अन्य आत्मिक प्राणीहरू वा मूर्तिहरूको आराधना गर्छन्। कहिलेकाँही मानिसहरूले तिनीहरूका देवताहरूको प्रतिनिधित्व गर्न मूर्तिहरू वा खम्बाहरू बनाउन काठ वा धातु प्रयोग गर्छन्। मानिसहरूले यी प्रतिमूर्तिहरूलाई **मूर्तिहरू** भन्छन्।

पुरानो नियमका अन्य देवताहरूको उदाहरणहरूमा कनानीहरूको बाल र अशतारोथ र पलिशतीहरूको देवता दागोन समावेश छन्। नयाँ नियममा, पावल जानु भएको ठाउँहरूका केही मानिसहरूले अन्य देवताहरूको सेवा गर्थे र पुरानो नियमका मानिसहरूले जस्तै तिनीहरूले अन्य देवताहरूको निम्ति मन्दिरहरू र मूर्तिहरू पनि बनाए।

दोषी

यदि मानिसले अरूकसैलाई केही गल्ती गरेकोमा दोषी हो भनेर घोषणा गर्छन् भने हामी भन्छौं कि तिनीहरूले त्यो व्यक्तिलाई **दोषी** ठहराउँछन्।

उदाहरणको लागि, अदालतको मामलामा मानिसहरूले अर्को व्यक्तिलाई अपराध गरेको आरोप लगाउँछन्। न्यायकर्ता भनेको त्यो व्यक्ति साँच्चै दोषी छ वा छैन भनेर निर्णय गर्ने व्यक्ति हो। यदि न्यायाधीशले त्यो व्यक्ति साँच्चै दोषी छ भनेर विश्वास गर्छन् भने हामी भन्छौं कि उसले त्यो व्यक्तिलाई दोषी ठहराएका छन्। त्यसपछि न्यायधीशले त्यो व्यक्तिलाई कस्तो दण्ड दिने भनेर निर्णय गर्नेछ।

एउटा व्यक्तिलाई मानिसहरूले दोषी ठहराउन सक्छन् किनभने त्यो व्यक्तिले आफ्नो बाटो परिवर्तन गर्नेछ भनेर तिनीहरूले आशा गर्छन्। दोषी भएको महसुस गर्ने व्यक्तिले आफूले गल्ती गरेको छ भनेर महसुस गर्छ र उ परिवर्तन हुन चाहन्छ।